



நவம்பர் - 03

TNPSC துளிகள்

- ❖ தனியார் துறைப் பங்களிப்புடன் துறைமுகங்களை மேம்படுத்துவதற்கான கொள்கைக்கு தமிழக அமைச்சரவை ஒப்புதல் அளித்துள்ளது.
- ❖ கேப்பிடாலேண்ட் இன்வெஸ்ட்மென்ட் லிமிடெட் (CLI) நிறுவனமானது சென்னையின் சர்வதேச தொழில்நுட்பப் பூங்காவின் முதலாம் கட்டத்திற்கான பணிகளைத் தொடங்கியுள்ளது.
 - இந்தியப் பசுமை கட்டிடச் சபையினால் (IGBC) ஆற்றல் செயல் திறன், நீர் வளங்காப்பு மற்றும் கழிவு மேலாண்மை ஆகியவற்றிற்கான நிகரச் சுழிய உமிழ்வு தரம் கொண்டதாக சான்றளிக்கப்பட்ட இந்தியாவின் முதல் வணிகப் பூங்கா இதுவாகும்.
- ❖ முதலாவது உலக அமலாக்க விவகாரங்கள் ஒத்துழைப்பு மாநாடு (GCCEM) ஆனது புது டெல்லியில் நடைபெற்றது.
- ❖ இராணுவத்தின் இலகரகப் போர் ஹெலிகாப்டரான, பிரசாந்த் 70 மிமீ ஏவுகணைகள் மற்றும் 20 மிமீ சுழல் பீரங்கி மேடை கொண்ட (டரட்) துப்பாக்கிகளின் பகல் மற்றும் இரவு நேர இயக்கங்களின் முதல் சுடுதல் பரிசோதனையினை வெற்றிகரமாக மேற்கொண்டது.
- ❖ மத்திய நிதியமைச்சர், செம்மரக் கட்டைகள் உள்ளிட்ட பல்வேறு மரங்களின் சட்டவிரோதமான வர்த்தகத்தைத் தடுப்பதற்கான 'சேஷா நடவடிக்கையின்' நான்காம் கட்டத்தினைத் தொடங்கி வைத்தார்.
- ❖ நான்காவது கோவா கடல்சார் மாநாடானது இந்தியக் கடற்படையினால் நடத்தப் பட்டது.
 - இந்த மாநாட்டின் கருத்துரு, "இந்தியப் பெருங்கடல் பிராந்தியத்தில் கடல்சார் பாதுகாப்பு: பொதுவான கடல்சார் முன்னுரிமைகளை கூட்டுத் தணிப்பு கட்டமைப்புகளாக மாற்றுதல்" என்பதாகும்.
- ❖ பாரீஸ் நகரில் நடைபெற்ற விழாவில் 2023 ஆம் ஆண்டிற்கான பேலோன் டி'ஓர் விருதின் வெற்றியாளராக லியோனல் மெஸ்ஸி தேர்வு செய்யப்பட்டார்.
 - மதிப்புமிக்க இந்த விருதை அவர் வெல்வது இது எட்டாவது முறையாகும்.
- ❖ ஆசிய விளையாட்டுப் போட்டியில் வெள்ளிப் பதக்கம் வென்ற ஜோதி யர்ராஜி (13.22 விநாடிகள்), தேஜஸ் ஷிர்சே (13.71 விநாடிகள்) ஆகியோர் முறையே தடகளப் போட்டிகளில் 100 மீ மற்றும் 110 மீ தடை ஓட்டத்தில் தங்கப் பதக்கங்களை வென்று கோவாவில் நடைபெறும் 37th தேசிய விளையாட்டு போட்டிகளில் சாதனைகளை முறியடித்தனர்.
- ❖ மேற்கு பிரத்தியேக சரக்குப் போக்குவரத்து வழித்தடத்தின் (DFC) 77-கிலோமீட்டர் புதிய பாண்டு-நியூ சனந்த் பகுதி சமீபத்தில் திறந்து வைக்கப் பட்டுள்ளது.
- ❖ உலக சைவ தினமானது ஒவ்வொரு ஆண்டும் நவம்பர் 01 ஆம் தேதியன்று கொண்டாடப் படுகிறது.
 - இது ஆரோக்கியம் மற்றும் நல்வாழ்வில் சைவ உணவின் நன்மைகள்

குறித்து மக்களிடையே விழிப்புணர்வை பரப்பச் செய்வதை நோக்கமாகக் கொண்டது

- ❖ அனைத்துப் புனிதர்களின் நாள் என்பது ஒவ்வொரு ஆண்டும் நவம்பர் 01 ஆம் தேதியன்று கொண்டாடப்படும் பண்டிகைகளாகும்.

தமிழ்நாடு செய்திகள்

திராவிடக் குடும்ப மொழிகள்

Exploring linguistic variety

According to a report of the Linguistic Survey of India-Tamil Nadu (LSI-TN), 60 million people, mainly in southern India, and 68 million worldwide speak Tamil. Here are some observations on the different dialects of the language

<p>How is the word <i>inku</i> (here) in Centamil (the classic variety) said in various Tamil dialects?</p> <ul style="list-style-type: none"> ■ <i>inkū</i> in the Kongu dialect of Coimbatore ■ <i>inga</i> in the dialect of Thanjavur ■ <i>ihkai</i> in some dialects of Sri Lanka ■ <i>irikane</i> in the dialect of Tirunelveli (believed to be derived from old Tamil's <i>inkan</i>, where <i>kan</i> means place) 	<ul style="list-style-type: none"> ■ <i>irikuṭṭu</i> in the dialect of Madurai ■ <i>irikoṭe</i> in various northern dialects <p>Dialects in different regions</p> <p>NORTHERN DIALECT: Chennai, Chengalpattu, Tiruvallur, Kanchipuram, and Vellore districts</p> <p>EASTERN DIALECT: Pudukkottai, Thanjavur, Tiruvarur, and Nagapattinam districts (The Cauvery delta region)</p>	<p>WESTERN DIALECT: Coimbatore, Tiruppur, Erode, Salem, Namakkal, Karur and parts of the Nilgiris and Dharmapuri districts (The Kongu region)</p> <p>SOUTHERN DIALECT:</p> <ul style="list-style-type: none"> ■ Madurai Tamil/Madurai dialect is spoken in Madurai, Dindigul, Sivaganga, and Theni districts ■ Tirunelveli Tamil/Nanjil dialect is spoken in Tirunelveli, Thoothukudi and Kanniyakumari districts
---	--	---

- ❖ இந்திய-தமிழ்நாடு மொழியியல் ஆய்வறிக்கை (LSI-TN) ஆனது ஜூலை மாதம் வெளியிடப்பட்டது.
- ❖ இந்த அறிக்கையானது இந்தியத் தலைமைப் பதிவாளர் & மக்கள் தொகைக் கணக்கெடுப்பு ஆணைய (RG&CCI) அலுவலகத்தின் மொழிப் பிரிவால் வெளியிடப்பட்டது.
- ❖ படகா, செட்டி பாஷா, இருளா/இருளிகா, கதோடி, கோட்டா, மாலியத், பணியா, தோடா, சோலகா, உரலி ஆகிய மொழிகளை தமிழகத்தில் பேசப்படும் 'திராவிடக் குடும்பத்தினைச் சேர்ந்த' தாய் மொழிகளாக இந்த அறிக்கை வகைப்படுத்துகிறது.
- ❖ இது தவிர, மாநிலத்தின் சில பகுதிகளில் பேசப்படும் மற்றொரு தாய்மொழியான செளராஷ்டிரா/சௌராஷ்டிரியை 'இந்திய-ஆரிய குடும்பத்தைச்' சேர்ந்ததாக அடையாளப் படுத்துகிறது.
- ❖ இந்த அறிக்கையின்படி, தென்னிந்தியாவில் 60 மில்லியன் தமிழ் மொழி பேசுபவர்கள் உள்ளனர். மேலும், உலகளவில் 68 மில்லியன் மக்கள் தமிழ் மொழி பேசுகிறார்கள்.
- ❖ 2011 ஆம் ஆண்டின் மக்கள்தொகை கணக்கெடுப்பின்படி, 10,000-க்கும் அதிகமான பேசுபவர்களைக் கொண்ட 96 தாய்மொழிகள் தமிழ்நாட்டில் பதிவு செய்யப்பட்டு உள்ளன.
- ❖ ஒட்டுமொத்தமாக, தமிழக மாநிலத்தில் 142 தாய்மொழிகள் பேசுபவர்கள் அடையாளம் காணப் பட்டுள்ளனர்.
- ❖ மாநிலத்தின் 88.37% மக்களால் தமிழ் மொழி முதல் மொழியாகப் பேசப்படுகிறது.
- ❖ தமிழ்நாட்டில் தெலுங்கு (5.87%), கன்னடம் (1.78%) மற்றும் மலையாளம் (1%) மொழி

பேசுபவர்கள் உள்ளனர்.


தமிழ் லம்பாடி கலை

- ❖ பாரம்பரிய தமிழ் லம்பாடி பூந்தையல் வடிவங்கள் அனைத்தும் சதுரங்கள், செவ்வகங்கள் மற்றும் வட்டங்களைக் கொண்ட வடிவியல் வடிவங்களாகும்.
- ❖ உள்ளூர் காடுகள், பறவைகள், பழங்கள் மற்றும் பூக்கள் ஆகியவையும் அவற்றில் இடம் பெறுகின்றன.
- ❖ இவர்கள் ஆந்திராவில் உள்ள பஞ்சாராக்கள் அல்லது கர்நாடகாவில் உள்ள லம்பானிகள் போன்றவர்கள் அல்ல.
- ❖ இவை பெரும்பாலும் தையல்களால் நிரப்பப்பட்டிருந்தாலும், அவற்றுள் 42 தையல்கள் தனித்துவம் வாய்ந்ததாக உள்ளன.



தேசியச் செய்திகள்

இந்திய நியாயவேலை 2023 அறிக்கை



- ❖ 'இந்திய நியாயவேலை 2023' என்ற அறிக்கையானது, தகவல் தொழில்நுட்பம் மற்றும் பொதுக் கொள்கை மையத்தினால் வெளியிடப்பட்டுள்ளது.

- ❖ 12 இயங்குதளங்களில் ஏழு தளங்கள், அவற்றின் ஒப்பந்தங்களின் அணுகல் மற்றும் புரிந்து கொள்ளக் கூடியத் தன்மை ஆகியவற்றினை உறுதி செய்கின்றன.
- ❖ மேலும் இது தரவுப் பாதுகாப்பு மற்றும் பணியாளர் தரவுகளை மேலாண்மை செய்வதற்கான நெறிமுறையைக் கொண்டுள்ளது.
- ❖ பிக்பாஸ்கெட், ஃப்ளிப்கார்ட் மற்றும் அர்பன் கம்பெனி ஆகியவை மட்டுமே குறைந்த பட்ச ஊதியக் கொள்கையைக் கொண்ட தளங்களாக உள்ளன.
- ❖ பிக்பாஸ்கெட், ஸ்விக்கி, அர்பன் கம்பெனி, ஜெப்டோ மற்றும் சோமாட்டோ ஆகிய நிறுவனங்களுக்கு மட்டுமே தொழிலாளர்களுக்கு கூடுதல் செலவின்றி விபத்துக் காப்பீட்டுத் தொகையை வழங்கியதற்காக இரண்டாவது மதிப்பீட்டு புள்ளி வழங்கப் பட்டது.
- ❖ எண்ணிம இயங்குதளங்களான ஓலா மற்றும் போர்ட்டர் ஆகியவை எண்ணிம வழி தொழிலாளர் இயங்குதளங்களில் இருந்து இணையம் மூலம் திரட்டப்படும் பல்வேறு தொழிலாளர்களின் பல்வேறு வேலைச் சூழல்களின் அடிப்படையில் மிகவும் குறைந்த மதிப்பெண்களைப் பெற்றுள்ளன.

சுற்றுச்சூழல் செய்திகள்


மேற்குத் தொடர்ச்சி மலையில் புதிய காளான் இனங்கள்



- ❖ கேரளாவின் பலோடு எனுமிடத்தில் தேன்-மஞ்சள் நிற 'தொப்பி' உடைய சிறிய, உடையக் கூடிய தோற்றமுடைய காளான் கண்டறியப்பட்டுள்ளது.
- ❖ இந்த கண்டுபிடிப்பு ஆனது அந்தப் பிராந்தியத்தின் பூஞ்சை பன்முகத்தன்மை பற்றிய ஆய்வுக்கு புதிய உத்வேகத்தை அளிக்கிறது.
- ❖ தோற்றத்தில் மிகவும் அழகாக இருக்கும் இந்தப் புதிய இனத்திற்கு கேன்டொல்லியோமைசிஸ் அல்போஸ்குவாமோசஸ் என்று பெயரிடப்பட்டுள்ளது.
- ❖ கேரளாவில் உள்ள மேற்குத் தொடர்ச்சி மலைப் பகுதியில் பூஞ்சைகள் நிறைந்துள்ளன.

- ❖ அவற்றில் பல அப்பகுதியில் மட்டுமே காணப்படுபவை என்று கூறலாம்.

நதிவாழ் ஓங்கில்களுக்கான உலகப் பிரகடனம்



- ❖ 11 ஆசிய மற்றும் தென் அமெரிக்க நாடுகள், "நதிவாழ் ஓங்கில்களுக்கான (டால்பின்) உலகப் பிரகடனம்" என்ற உலகளாவியப் பிரகடனத்தில் சமீபத்தில் கையெழுத்திட்டன.
- ❖ இது உலகில் எஞ்சியிருக்கும் ஆறு ஓங்கில் இனங்களைப் பாதுகாப்பதை நோக்கமாகக் கொண்டது.
- ❖ பொறுப்புமிக்க நன்னீர்வாழ் ஓங்கில் வளங்காப்பினை மையமாகக் கொண்டு, நதி வாழ் ஓங்கில்கள் காணப்படும் 14 நாடுகளுக்கு வழிகாட்டும் வகையில் இந்தப் பிரகடனம் வடிவமைக்கப்பட்டுள்ளது.
- ❖ இது அனைத்து நதி ஓங்கில் இனங்களின் எண்ணிக்கை குறைவினை நிறுத்தச் செய்வதையும், மிகவும் பாதிக்கப்படக் கூடிய நிலையில் உள்ள இந்த இனங்களின் எண்ணிக்கையினை அதிகரிப்பதையும் நோக்கமாகக் கொண்டுள்ளது.
- ❖ சீன நதிவாழ் ஓங்கில் அல்லது பைஜி எனப்படும் ஏழாவது நதிவாழ் ஓங்கில் இனமானது, 2007 ஆம் ஆண்டில் அழிந்து விட்டதாக அறிவிக்கப்பட்டது.

முக்கிய தினங்கள்

ஊழல் தடுப்பு விழிப்புணர்வு வாரம் 2023




- ❖ மத்திய ஊழல் தடுப்பு ஆணையம் ஆனது, 2023 ஆம் ஆண்டு அக்டோபர் 30 முதல் நவம்பர் 05 ஆம் தேதி வரை ஊழல் தடுப்பு விழிப்புணர்வு வாரத்தினை அனுசரிக்கிறது.
- ❖ இந்த நிகழ்வின் கருத்துரு, "ஊழலை எதிர்ப்போம்; தேசத்திற்கு அர்ப்பணிப்போடு

இருப்போம்” என்பதாகும்.

- ❖ இந்தியாவில் உள்ள கறுப்புப் பணப் பொருளாதாரத்தின் அளவு மொத்த உள்நாட்டு உற்பத்தியில் 62% (அதாவது சுமார் 93 லட்சம் கோடிகள்) என மதிப்பிடப்பட்டுள்ளது (2016-17 ஆண்டின் அளவுகள்).
- ❖ ஊழல் (புலனாய்வு) கருத்துணர்வுக் குறியீட்டில் மதிப்பிடப்பட்ட 99 நாடுகளில் இந்தியா 73வது இடத்தில் உள்ளது.

மாநில உருவாக்க தினம் - நவம்பர் 01



- ❖ நவம்பர் 01 ஆம் தேதியானது ஆந்திரப் பிரதேசம், சத்தீஸ்கர், ஹரியானா, கர்நாடகா, கேரளா, மத்தியப் பிரதேசம், பஞ்சாப் மற்றும் தமிழ்நாடு ஆகிய எட்டு இந்திய மாநிலங்களின் மாநில உருவாக்க தினத்தினைக் குறிக்கிறது.
- ❖ தமிழ்நாடு மாநிலமானது 1956 ஆம் ஆண்டு நவம்பர் 01 ஆம் தேதியன்று மதராஸ் மாநிலம் என்ற பெயரில் உருவாக்கப்பட்டது.
- ❖ இது பின்னர் 1967 ஆம் ஆண்டு ஜூலை மாதத்தில் (18 ஆம் தேதி) தமிழ்நாடு எனப் பெயர் மாற்றப் பட்டது.
- ❖ ஆந்திரப் பிரதேசம் மாநிலமானது, ஒருங்கிணைந்த ஆந்திரப் பிரதேசத்தில் இருந்து பிரிந்து 1956 ஆம் ஆண்டு நவம்பர் 01 ஆம் தேதியன்று உருவாக்கப்பட்டது.
- ❖ சத்தீஸ்கர் மாநிலம் ஆனது 2000 ஆம் ஆண்டு நவம்பர் 01 ஆம் தேதியன்று உருவாக்கப் பட்டது.
- ❖ ஹரியானா மாநிலம் ஆனது கிழக்கு பஞ்சாப் மாநிலத்திலிருந்து மொழிவாரியாக பிரிக்கப் பட்டு 1966 ஆம் ஆண்டு நவம்பர் 01 ஆம் தேதியன்று ஒரு மாநிலமாக உருவாக்கப் பட்டது.
- ❖ கர்நாடகா 1956 ஆம் ஆண்டு நவம்பர் 01 ஆம் தேதியன்று மைசூர் மாநிலமாக உருவாக்கப்பட்டது.



- ❖ இது பின்னர் 1973 ஆம் ஆண்டில் கர்நாடகா என மறுபெயரிடப்பட்டது.
- ❖ மாநிலங்கள் மறுசீரமைப்புச் சட்டம் நிறைவேற்றப்பட்டதைத் தொடர்ந்து 1956 ஆம் ஆண்டு நவம்பர் 01 ஆம் தேதியன்று கேரளா மாநிலம் உருவாக்கப்பட்டது.
- ❖ மாநிலங்கள் மறுசீரமைக்கப்பட்டதைத் தொடர்ந்து 1956 ஆம் ஆண்டு நவம்பர் 01 ஆம் தேதியன்று மத்தியப் பிரதேச மாநிலம் உருவாக்கப்பட்டது.
- ❖ பஞ்சாப் மறுசீரமைப்புச் சட்டத்தின் (1966) கீழ் பஞ்சாப் மாநிலம் உருவானதைக் குறிக்கும் வகையில் நவம்பர் 01 ஆம் தேதியன்று அம்மாநிலம் முழுவதும் பஞ்சாப் தினம் கொண்டாடப்படுகிறது.

